


Sa Ann Marie Schembri  
Skola St Joseph, Tas-Sliema

Jekk

Olíver Fríggíerí





Jekk tifhem x'jgħidu l-kwiekeb  
lill-qamar tul il-lej',  
jekk tagħraf minn fejn telaq  
is-sħab, fejn sejjer, fej',

Jekk tirfes kull mogħdija  
u tterraq kullimkien,  
jekk tkellem lil kull ħlejqa  
li tikber fil-ħolqien,

Jekk toghdos fl-ibhra kollha  
u tmiss qiegħ l-oċean,  
jekk titla' kull muntanja  
u titfi kull vulkan,

Jekk tifhem lil kull sigra  
u tkellem lil kull fjur,  
jekk torqod ma' kull dudu  
u tqum ma' kull għasfur,



Jekk tgħodd in-numri kollha  
u taf kull alfabet,  
jekk tħott kull teorema  
u żżarma kull kuncett,

Jekk togħxa b'kull tbissima  
u tokrob b'kull uġiġħ,  
jekk toftoq il-kliem kollu  
u ssib is-sens li fih,

Jekk taf kif kien il-bidu  
u kif se jkun it-tmiem,  
jekk taf kull fuq, kull isfel,  
kull wara, kull quddiem,

Jekk taf għaliex kull għabex  
iżellegħ kull żerniq,  
jekk taf kemm hija twila,  
kemm twila, twila t-triq,





Jekk taf għaliex l-iżbalji  
u taf x'inhu perfett,  
jekk taf għax serp jitkaxkar  
u għax itir farfett,

Jekk ittawwalt iżżejjed  
fuq xifer il-ġibjun  
tal-qalb biex issa ttella'  
bis-satal x'hemm midfun,

Jekk il-maltemp sikkittu  
u lill-irjieħ raqqadt,  
jekk l-ilmijiet nixxifthom  
u lin-nirien qabbadt,

Jekk fhimt kull mistoqsija  
u jekk kull ħalfa ħlift,  
u jekk kul rebħa rbaħtha,  
u jekk kull telfa tlift,





Il-petali tal-warda  
waqgħulek minn idejk,  
dan l-univers itektek  
inqasam hemm, f'riglejk.

Il-ħajja mistoqsija  
miġbura f'elf għaliex,  
u ssirlek poezija  
jekk int ma twegibhiex.